

Nowaýydan, Pyragydan

Category: Goşgular, Kitapcy

написано kitapcy | 23 январа, 2025

Nowaýydan, Pyragydan NOWAÝYDAN, PYRAGYDAN



Eýa dostlar söýlemişem, Nowaýydan, Pyragydan,
Dünýe seýil çaglamyşam, Nowaýy deý, Pyragy deý.
Birje many aňlamyşam, Nowaýydan, Pyragydan,
Bagrym para, daglamyşam, Nowaýy deý, Pyragy deý,
Parça dessan baglamyşam, Nowaýydan, Pyragydan.
Ownaýamyň garry dünýe, säheriň bar, öýle ýokdur,
Çyn ärlerde gadyr bardyr, öz wagtynda duýma ýokdur;
Hazynaňda munça akyl, neçüýn oňa uýma ýokdur,
Bu ummandan many susdum, dünýe senden doýma ýokdur –
diýip, säher aglamyşam, Nowaýy deý, Pyragy deý.

Bir naýynsap bulap biler, bu ullakan dünýäni hem,
Bir är ömri şugla saçar, ömür sönmez gün ýalydyr,
Dostuň agzyny alartdyň, iki dünýe günälidir,
Iki ynsany dost etmek, bir şahyryň ykbalydyr,

Şu gün ony aňlamyşam, Nowaýydan, Pyragydan.

Abdalyň jindesin geýdim, serimde müň hyýal birle,
Adawatdan daşa gaçdym, awara men sowal birle,
Diýdiler: «Bir nusga duşdum, bu ömürde dowam bile,
Çuň manyny kitap açdym, tur ýeriňden togap eýle»,
Içinden dür baglamyşam, Nowaýydan, Pyragydan.

Perhat kimin yşga düşsem, gara daglar ýol berermi,
Aşyklara arman dünýe, dat eliňden ýalbarar men,
Budur Hakdan perman dünýe, ezýet çekip çalarar men,
Bu ummana suwsamyşam, ussatlara gol berer men,
Ömrüm boýy sygynmysym, Nowaýyga, Pyragyga.

Toýly ÖWEZOW. Goşgular